

# قضا روزے کے احکام

<?xml encoding="UTF-8?">

## قضا روزے کے احکام

بعض وہ مقامات جن میں روزے کی قضا واجب نہیں ہے

مسئلہ 2033: مندرجہ ذیل مقامات میں مکلف کے لیے قضا بجالانا لازم نہیں ہے:

1. اگر دیوانہ عاقل ہو جائے تو واجب نہیں ہے کہ ان روزوں کی قضا بجا لائے جب وہ دیوانہ تھا۔
2. جب انسان بالغ ہو جائے تو لازم نہیں ہے کہ ان روزوں کی قضا جو بالغ ہونے سے پہلے نہیں رکھا ہے بجالائے۔
3. اگر کافر مسلمان ہو جائے تو لازم نہیں ان روزوں کی قضا بجالائے جب وہ کافر تھا ۔
4. اگر بے ہوش یا وہ انسان جو گُما میں ہے ہوش و حواس میں آجائے تو لازم نہیں ان روزوں کی قضا جب وہ بے ہوش یا گُما میں تھا اور روزے کی نیت بھی نہیں کی تھی بجالائے۔
5. وہ روزے جو اہل سنت نے اپنے مذہب کے مطابق انجام دیے ہیں یا شیعہ مذہب کے مطابق (اگر اس سے قصد قربت حاصل ہوا ہو) انجام دیا ہے تو شیعہ اثنا عشری ہونے کے بعد ان کی قضا بجالانا لازم نہیں ہے۔
6. اگر انسان بیماری ، حیض یا نفاس کی وجہ سے ماہ رمضان کا روزہ نہ رکھے اور اتنا زمانہ گزرنے سے پہلے کہ ان روزوں کی قضا بجالا سکتا ہو انتقال کر جائے تو ان روزوں کی قضا لازم نہیں ہے مثال کے طور پر وہ باپ جس نے بیماری کی وجہ سے ماہ رمضان میں روزہ نہیں رکھا اور اسی سال عید فطر کے دن انتقال کر جائے بڑے بیٹے پر واجب نہیں ہے ان روزوں کی قضا بجالائے۔